

चौथा संसार, इन्दौर

23 OCT 2010

ग्लोबल मध्यप्रदेश की सुनहरी इबारत

भोपाल, निप्र। राज्य सरकार बीते डेढ़ साल से नए मध्यप्रदेश को गढ़ने की जो मशकत कर रही थी उसी कड़ी में आज यहां औद्योगिक विकास को लेकर नई इबारत लिख दी गई। सरकार के मुखिया और मुख्यमंत्री श्री शिवराज सिंह चौहान ने अपनी मौजूदगी में ढेर सारे उद्योगों की बारिश करायी। खजुराहो ग्लोबल इन्वेस्टर्स समिट - २ का यह शुरूआती दिन ही था और यह खाली इसलिए नहीं गया कि मध्यप्रदेश की सरजमी पर विभिन्न उद्योगों के लिए एक लाख छरू हजार ४१७ करोड़ रूपये के करारनामों अंजाम दे दिये गए। ग्लोबल मध्यप्रदेश की ख्वाहिश में आज की तारीख ऐतिहासिक कड़ी बनी।

राज्य सरकार ने मध्यप्रदेश की तरक्की में जुड़ने वाले निवेशकों के लिए न सिर्फ सारे रास्ते खोलकर रख दिये बल्कि उनकी गर्मजोशी से मेहमाननवाजी

करके आगे दूर तक साथ में जाने का दमखम भी दिखा दिया। मुख्यमंत्री श्री चौहान न सिर्फ खुद इस मौके पर मेहमानों के स्वागत के लिए सामने आए बल्कि पूरी सरकार की हिस्सेदारी दर्ज कराई। वित्त मंत्री राघव जी, उद्योग मंत्री कैलाश विजयवर्गीय, संसदीय कार्य मंत्री डॉ नरोत्तम मिश्रा, ग्रामीण विकास मंत्री गोपाल भार्गव भी मेहमानों के स्वागत के लिए तैयार खड़े थे। मध्यप्रदेश की तरक्की की कोई भी बात हकीकत बने

**पहले दिन
एक लाख
करोड़ से
ज्यादा के
करार**

इस इरादे को मजबूत करने लोकसभा में नेता प्रतिपक्ष और प्रदेश की सांसद श्रीमती सुपमा स्वराज ने भी इस खास मौके पर अपनी मौजूदगी दर्ज करायी। प्रशासनिक मशीनरी की मुस्तेदी आज से ही इसलिए सुनिश्चित कर दी गई कि मुख्य सचिव श्री अरुणी वैश्य समेत दो अपर मुख्य सचिव श्री सत्यप्रकाश और श्रीमती आभा आस्थाना को भी इस सम्मेलन में मौजूद रखा गया।